

Juan 3:16

Mahal a tarud nen Diyos en atanan a tolay ti munduwiday. Kaya pinaangay na en Bugtung na a anak, para en maniwala dikona ay awan matay, nan magkahud ti biyag a awan ti katapusan.



Juan 3:17-18

¹⁷ Gapu inutusan nen Diyos en anak na, bakán a para hatulan ti parusa i mundu-widay, nan iligtas ten pamamag-itan na.

¹⁸ Kaya nadid, awan dán maparusaan en maniwala ten bugtung a Anak nen Diyos, peru hinatulan dán ti kaparusaan en awan maniwala dikona.

EFESO 1:3-4

³ Magpasalamat kitam ten Diyos sakay Ama nen Panginoon tam a ti Jesu-Cristo! Inátlanan na kitam ten atanan a págpapala a ispiritwal a gubwat dilanget gapu ten pákpágkaessa tam kánni Cristo.

⁴ Bagu pa nilalang i munduwiday ay pinili kitamon nen Diyos tánni magin banal sakay awan ti kapintasan ten atubengán na. Gapu ten págmahal nen Diyos sakay ten ginamet ni Cristo

EFESO 1:5

awan magbabagu en planu na a magin anak na kitam ten pamamag-itan ni Jesu-Cristo. Iyán en planu sakay kaluuban na.

PINILI KITAM NEN DIYOS



ANAK KITAM NEN DIYOS

JUAN 1:12

Peru en atanan a tumanggap, a te pánniwala dikona ay inatáddan na ti karapatan a magin anak nen Diyos.



ROMA 8:14-16

¹⁴ En atanan a igiya nen Ispiritu nen Diyos ay anak hidi nen Diyos.

¹⁵ Gapu awan kam timmanggap ti ispiritu nen kákkaalipin tánni manteng kam a ruway. En tinanggap moy ay ispiritu a magin anak nen Diyos, sakay iyád en mangatád dikotam ti karapatan a dumulaw a, "Ama! Ama ku!"

¹⁶ En Banal a Ispiritu sakay en ispiritu tam ay parehu a mangpatunay a sikitam en anak nen Diyos.

1 JUAN 3:1

Ilingán moy la ni sakonya ti kadikál en págmahal nen Ama dikotam. Nginaranan na kitam a anak na hidi sakay tarud a anak na kitam. En dahilan ni bakin awan maintendiyan nen makamundu hidi a tolay a anak kitam nen Diyos ay gapu awan di matenggi en Diyos



JUAN 6:40

Gapu saiddi en kagustuwan nen Ama ku: en atanan nen maketa sakay maniwala dikoku a Anak nen Diyos ay magkahud ti biyag a awan ti katapusan. Sakay ruwayán ku hidi a biyagán ten katapusan a aldew.



JUAN 3:36

En maniwala ten anak nen Diyos, ay magkahud ti biyag a awan ti katapusan. Peru en awan hidi sumunud ten Anak na, ay awan magkahud ti biyag a awan ti katapusan, sakay manatili dikona en parusa nen Diyos.

HEBREO 7:25

Kaya ngani, a meligtas na en atanan a umadeni ten Diyos ten pamamag-itan na. Gapu biyag siya a awan ti katapusan para mánngpanalangin dikodi.



1 JUAN 1:8-9

⁸ Ni kagiyán tam a awan kitam ti kasalanan ay lokuwán tam la en sadili tam, sakay awan tam tanggapán en tatarudan.

⁹ Ni aminán tam ten Diyos en kasalanan tam, ay siguradu a patawadán na kitam sakay linisán ten atanan a mágkadukás tam hidi a gamet gapu siya ay matapat sakay malinis.

MARCOS 11:25-26

²⁵ Ni magdasal kam ay patawadán moy pa en te kasalanan dikomoy tánni patawadán kam bi nen Ama moy a ked.

²⁶ Ni awan kam magpatawad ten nagkasala hidi dikomoy ay awan kam bi patawadán ni Diyusid ten kasalanan moy."

2 CORINTO 5:17

Kaya en nákpagkaessa kánni Cristo ay es-
sa dán a bigu a nilalang. Awan dán en dati
na a pagkatolay; siya ay bigu dán.



GALACIA 2:20

Nadid bilang essa a nepaku bi ay bakán dán a sikán i mabiyagid ti sadili kuwidi nan ti Cristo dán. Hanggan kedák palla háddi ti munduwidi ay mabiyagák a mánnampalataya ten Anak nen Diyos, a nagmahal sakay náng-alay ten biyag na para dikoku.



ROMA 12:1

Kaya nadid kákkapatkaka hidi, mákkekagbiyák dikomoy alang-alang ten habag nen Diyos, iyalay moy sadili moyen bilang alay a biyag, banal sakay katanggap-tanggap ten Diyos. Iyán en ispirituwal a págsamba moy.

ROMA 12:2

Dyan moy arigán en gággamitán nen tolay hidi ti munduwid a iyád nan pakultadan moy en Diyos a baguwán en isip moy,
t á n n i



KÁSSUNUD KÁNNI CRISTO

matukuyan moy en kaluuban nen Diyos ni ánya magandaí, ganap sakay katanggap-tanggap ten pangileng na.



2 TIMOTEO 3:16-17

¹⁶ Atanan a kasulatan ay impesulat nen Diyos, a magamit ten págtoldu ten katutuhanan, págbaráng ten mali a toldu, pángtama ten liwat a gamet, sakay mánggiyya ten tama a kákkabiyag.

¹⁷ Tánni en magserbi ten Diyos ay magin handa para ten atanan a mágkaganda a gamet.



JOSUE 1:8

Dyan mu kalimunan a basaán i libruwid a iyád nen kautusan. Isip-isipán mu iyád aldew ay ti gibi para masunud mu en atanan a nakasulat háddi. Ni kona hud ay mas magin matagumpay en biyag mu.



JUAN 15:7

Ni manatili kam dikoku sakay manatili dikomoy en upos ku hidi, iyatád ku dikomoy ányaman en agidán moy.



FILIPOS 4:6-7

⁶ Dyan moy kabalisaan en anya man hidi a bagay. Nan agidán moy ten Diyos atanan nen kailangan moy ten pamamag-itan nen dasal a te pasasalamat.

⁷ Sakay en kapayapaan a awan masukat a gubwat ten Diyos en magbantay ten pusu moy sakay ten pággisipan moy ten pama-mag-itan ni Cristo Jesus.



SANTIAGO 5:8

Kona labi dikotam, dapat kitam bi a magtiyaga sakay begsákkán tam en isip tam gapu adeni dán a dumemát en Panginoon.



SANTIAGO 5:13-14

¹³ Ni te essa a maghirap dikomoy ay dapat siya a magdasal. Ni te masaya dikomoy ay dapat bi siya a mágkansiyaon ti papuri ti Diyusid.

¹⁴ Ni te essa a te saket dikomoy ay dapat na pauwet en pinunu hidi ten simbaan tánni idasal di siya sakay haplasan di siya ti langis ten ngaran nen Panginoon.

SANTIAGO 5:15-16

¹⁵ En dasal a tehud a pánnampalataya ay makapagpapiyya ten te saket, sakay pabegsákkán siya ni Diyusid, sakay patawadán na en kasalanan na hidi.

¹⁶ Kaya itapat moy ten balang essa dikomoy en kasalanan moy hidi sakay idasal moy en balang essa tánni magpiyya kam. Mabegsák en dasal nen tolay a pirmi umunonud ten kagustuwan ni Diyusid.

MATEO 18:20

Gapu maski ni tehud a duwwa oni tállu a nagipun-ipun gapu dikoku ay kedák hud a kakaguman di."



HEBREO 10:25

Sakay dyan moy pabayan en pákpággipun-ipun a kona ten gamet nen agum. Nan pabegsákkán moy en isip nen balang essa, lalu dán nadid a ketan tamon a adeni dán en káddemát nen Panginoon.



JUAN 13:35

Ni magmahalan kam ay matukuyan nen atanan a tolay a sikam ay disepulus ku hidi."

JUAN 14:21

"Ni deya man en mangtanggap sakay sumunud ten utus ku hidi ay siya en magmahal dikoku. En magmahal dikoku ay mahalán bi nen Ama ku. Mahalán ku bi siya sakay magpakilala ák dikona."

EFESO 5:19-20

¹⁹ Ten pág-ipun ipun moy ay mágkansyon kam ti atanan a kansiyon a para ti Diyusid. Buu a pusu kam a mágkansyon sakay magpuri ten Panginoon.

²⁰ Lagi kam a magpasalamat ti Diyusid sakay ten Ama gapu ten atanan a bagay, ten ngaran nen Panginoon tam a ti Jesu-Cristo.



FILIPOS 4:4-5

⁴ Mágsaya kam a pirmi ten Panginoon. Iruway ku dámman a kagiyán, magsaya kam.

⁵ Ipeta moy ten atanan a toláy en kapakumbabaan moy. Adeni dán a dumemát en Panginoon.



DEUTORONOMIO 6:5-7

⁵ “Mahalán moy en Panginoon moy a Diyos ten buu a puso, ten buu a kaliduwa sakay ten atanan a begsák moy.

⁶ Iyasák moy en utos na ten isip moy.

⁷ Itoldu moy iyád ten anak moy hidi maski hádya kam. Mággistorya kam tungkul ten utos na ni umimang kam ten bilay moy oni maglakad kam ten dilan, ten atanan a lugar sakay ten atanan a panahun.”

EFESO 6:4

Sikam a ama hidi, dyan moy másyadu a pagsarantaan en anak moy hidi ti ikaiyamut di. Padikállán moy hidi a tehud a disiplina sakay tolduwan moy ten kaluuban nen Panginoon.



KAWIKAAN 22:6

Tolduwan sakay sanayán mu en anak mu ten tama a gamet, ni dumikál dán siya ay awan na dán itud kalimunan.



KAWIKAAN 13:24

Ni awan mu disiplinaán en anak mu ay awan mo siya mahal. Gapu ni mahal mu siya a talaga ay disiplinaán mu habang a anak palla siya.

KAWIKAAN 23:13-14

¹³ Dyan mu pabayan a magdisiplina ten anak mo. En tama a págyabat ay awan na ikatay.

¹⁴ nan iligtas mu en biyag na.

KAWIKAAN 1:8

Anak ku, sanigán mu en págtoldu ni ama
mu sakay dyan mu iblaiawan en págtoldu
ni ina mu.



EFESO 6:1-3

¹ Sikam a anak hidi, sunudán moy en dáddikál moy hidi gapu iyád en dapat moy a gamitán bilang mánnampalataya hidi ten Panginoon.

² “Igalang moy en dáddikál moy hidi.” iyád en dipalongu a utus a tehud a panantu.

³ Kona háddi en panantu: “Tánni magin maganda en biyag mu sakay magkahud ka ti atakdug a biyag ti luta iday.”

JUAN 14:2-3

² Ten bilay nen Ama ku ay makpal a kuwartu. Angayák hud para paghanda takam ti mapágyanan moy. Awan ku iyád kagiyán dikomoy ni awan tatarudan.

³ Ni nakaangayák dán hud sakay nehanda ku dán en mapágyanan moy ay soliyák sakay ikuyug takam tánni ni ked hádya ák ay ked kam bi hud.



LUCAS 12:40

⁴⁰ Kaya sikam, dapatid ay pirmi kam a nakahanda gapu dumemát Anakid nen Tolay ti odasid a awan moy asa-asaan."



HEBREO 3:7-9

⁷ Kaya, kona ten kinagi nen Banal a Ispiritu a, "Ni masanig moy nadid en upos nen Diyos.

⁸ ay dyan moy dán pakáttugán i pággisipan moyen, kona ten ginamet nen Israelita hidi a kássuway sakay purbaan en pasensiya nen Diyos ten parang.

⁹ Pinurbaanák nen dáddikál moy hidi ten parang, maski ni netan di en ginággamet ku hidi a makataka ten alay nen áppat a pulu a taon.

HEBREO 3:10-11

¹⁰ Kaya minaiyamuták ti lahiyd a iyud sakay kinagi ku a, 'Pirmi hidi a sumuway, awan di dán sunudán en kagiyán ku.'

¹¹ Kaya gapu ten iyamut ku ay insumpa ku a,

'Awan dán hidi makasáddáp ten páppágyanan ku para makaimang.' "

HEBREO 3:12-14

¹² Mangilag kam kákkapatkaka ku hidi, a awan kam magkahud ti madukás a pággisipan sakay mawanan ti pánnampalataya

a magin dahilan nen káadág moy ten biyag a Diyos.

¹³ Nan, mágpaalalahanan kam a aldew-aldew mentras a te panahun palla, tánni awan ti malinlang a deya man dikomoy a hanggan magin alipin ni kasalanan.

14 Gapu makaguman tam ti Cristo, ni manatili kitam a matatag ten pánnampalataya tam dikona a hanggan ten katapusan.

GAMET 5:41-42

⁴¹ Dapat ti saya en apostol hidi a limmakad ti kapisananid a iyud gapu pinahalagaan hidi ni Diyusid a pinili para maghirap gapu ten pánniwala di kánni Jesus.

⁴² Kaya kada-aldew ay angay hidi ten templu a magtoldu sakay ten bila-bilay hidi a mangaral tungkul kánni Jesus a siya en Cristo a inutusan ni Diyusid.



1 TIMOTEO 3:1-3

¹ Dapat a tanggapan i atanan ni katutuhananid a id-di: En masor a magin pinunu ten simbaan, ay maganda a tarabahu en gustuwán na.

² Kaya kailangan a en essa a pinunu ay awan ti kapintasan, essa la ti kabinga, makabetu a magpugád ten sadili na sakay awan pabigla-bigla. Kailangan a kagalang-galang siya, mágpatulos ten bilay na, sakay mahusay a magtoldu.

³ Kailangan bi a awan siya máglasing, sakay awan palababag nan masássorán ti kapayapaan, sakay awan mapagmahal ti pilak.

1 TIMOTEO 3:4-5

⁴ En sadili na a pamilya ay kailangan na a mapamahalaan ti mahusay, sakay en anak na hidi ay sumunud dikona.

⁵ Ni en sadili a pamilya nen essa a tolay ay awan na mapamahalaan, konya dán a en simbaan nen Diyos ay mapamahalaan na?

1 TIMOTEO 3:12-13

¹² Kailangan bi a en katulung nen pinunu ay es-sa la en kabinga na, en anak di hidi ay kailangan a mahusay a mapamahalaan di kona bi ten pamilya di.

¹³ Ta en katulung hidi nen pinunu a matapat ay igalang nen atanan. Sakay magin matatag hidi ten pánampalataya di kánni Cristo Jesus.



MARCOS 12:30-31

³⁰ Mahalán moy en Panginoon moy a Diyos a tapat ten pusu moy, ten buu moy a kaluluwa, hustu ten isip moy, sakay ten atanan nen begsák moy. Gustu naid a kagiyán ay mahalán moy siya a higit ten atanan a bagay.

³¹ Iddi kaduwaid a utus, mahalán moy en kaparehu moy a tolay a kona ten pángmahal moy ten sadili moy. Awan dán ti agum a utus a manghigit pa ti duwaid a iyád."

MARCOS 12:30-31

EFESO 4:17-19

¹⁷ Ten kapangyariyan a inyatád dikoku nen Panginoon ay ipilit ku a kagiyán dikomoy a dyan kam mabiyag a kona ten toláy hidi a awan makatenggi ti Diyusid. Awan ti seserbi en ásipán di.

¹⁸ Sakay siradu en isip di ten ispiritwal hidi a bagay. Neadeyu hidi ten biyag a inyatád nen Diyos gapu ten kamangmangan sakay káttug nen pusu di.

¹⁹ Awan hidi ti tagama sakay gugustu di en hilig nen pilas. Awan hidi ti iba a gággamitán nan puru dálla a hilig nen pilas.

EFESO 4:20-26

²⁰ Peru bakán a kona háddi en natukuyan moy tungkul kánni Cristo.

EN BIGU TAM A BIYAG KÁNNI CRISTO

²¹ Ni talaga a sinanig moy ti Jesus sakay natolduwan kam ten katutuhanan tungkul

dikona ay

²² dapat a adággan moy dán en dati moy a kákkabiyag gapu iyád ay gággamitán nen dati moy a pagkatolay. Iyád a pagkatolay ay siya en mángpahamak dikomoy gapu ten mágkadukás a hilig nen pilas a gustu a mangdaya dikomoy.

²³ Baguwán moy dán en isip sakay ugali moy.

²⁴ Ipeta moy a nabagu dán en pagkatolay moy, nilalang a kona ten Diyos a awan ti kapintasan sakay malinis.

²⁵ Kaya adággan moy dán en págbuli-buli sakay katutuhanan en ikagi moy ten kákkapatkaka moy hidi gapu kabilang kam ten eessa a bággi.

²⁶ Ni magsaranta kam ay iwasan moy a magkasala. Sakay dyan moy dán paalayán en saranta moy.

EFESO 4:27-31

²⁷ Dyan moy atáddan ti pagkakataun ti Satanas.

²⁸ En mágtakaw ay awan dán dapat a magtakaw, nan kailangan siya a magkahud ti tarabahu a marangal tánni makatulung bi siya ten mangailangan hidi.

²⁹ Dyan kam magupos ti madukás; sikapán moy a palagi a en ikagi moy ay kapiyapaan nen agum sakay ayun ten pagkakataun tánni makinabang en makasanig hidi.

³⁰ Sakay dyan moy palungkután en Ispiritu Santo gapu iyád en tanda a sikam ay para ten Diyos, sakay iyád ay kasiguraduwwan nen kaligtasan moy káddemát nen netakda a aldew a pangtubus na.

³¹ Ibutan moy dán en anyaman a saket ni isip, iyamut, pákpágdadima, págsida nen kaparehu, kona bi atanan a madukás a ugali.

EFESO 4:32

³² Nan magin mabait kam sakay makákkagbiyán ten balang essa sakay mágpatawadan kam kona ten págpatawad dikomoy nen Diyos ten pamamag-itan ni Cristo.

EFESO 5:1-2

¹ Kaya arigán moy en Diyos gapu atanan moy ay pinakamamahal a anak na.

² Mabiyag kam a tehud a págmahal ten kaparehu moy a kona ten págmahal dikotam ni Cristo. Inyatád na en sadili na bilang katanggap-tanggap a alay ten Diyos tánni mapatawad en kasalanan tam hidi.

EN BIGU TAM A BIYAG KÁNNI CRISTO



EN BIGU TAM A BIYAG KÁNNI CRISTO



1 CORINTO 6:19-20

¹⁹ Awan moy beman tukoy a en bággi moy ay Templu nen Banal a Ispiritu? Mámmágyán dán dikomoy, siya en impagkaluub dikomoy nen Diyos. Kaya en bággi moy ay bakán dán a sikam en makákkao nan kao dán nen Diyos.

²⁰ Mahal en nangbali na dikomoy. Kaya parangalan moy en Diyos ten pamamagitan nen bággi moy.



**EXODO 20
DEUTORONOMIO 5:6-21**

1. Sikán en Panginoon mu a Diyos, dyan kam magkahud ti iba a Diyos maliban dikoku.
2. Dyan kam magkahud ti diyos-diyosan oni karupa nen ánya man a nilalang a ked dilangit, oni ked ti luta iday, oni ked ten dinom.
3. Dyan moy banggitán en ngaran ku a Yahweh ten awan ti pagserbiyan gapu parusaan ku ni deya man en magupos ten ngaran ku ti awan ti pagserbiyan.
4. Ilaan mu para dikoku en aldew nen káimang.
5. Igalang mu ti ama mu sakay ti ina mu.
6. Dyan ka mamunu.
7. Dyan ka mangibábbi oni mangilállaki.

26. EN SAPULU A UTUS HIDI

8. Dyan ka magtakaw.
9. Dyan ka magsiri.
10. Dyan moy kasoran en bilay nen iba a tolay, en kabinga na, en alipin na hidi, en hayup na hidi, oni maski ánya a kao na.

En Bersikulu Hidi

En págmahal nen Diyos Juan 3:16 Juan 3:17	1
Pinili kitam nen Diyos Efeso 1:3-4 Efeso 1:5	3
Anak kitam nen Diyos Juan 1:12 Roma 8:14-16 1 Juan 3:1	5
Biyag a awan ti katapusan Juan 6:40 Juan 3:36	8
Ti Jesus la entagasurug tam Hebreo 7:25	10
En Pággamin Ten kasalanan tam 1 Juan 1:8-9	11
Págpatawad ten agum Marcos 11:25-26	12
En bigu a biyag kánni Cristo 2 Corinto 5:17 Galacia 2:20	13
Kássunud kánni Cristo Roma 12:1-2	15

En Upos nen Diyos 2 Timoteo 3:16-17 Josue 1:8	17
Págdasal Filipos 4:6-7 Santiago 5:8 Mateo 21:22	19
Págdasal para ten te saket Santiago 5:13-16	22
Pákpággipun-ipun Mateo 18:20 Hebereo 10:25	24
En Págmahal nen Cristiano Juan 13:35 Juan 14:21	26
Págpuri ten Diyos Efeso 5:19-20	27
Payu para ten Cristiano Filipos 4:4-5 Deuteronomio 6:5-7	28
En tungkulin nen dáddikál hidi Efeso 6:4 Kakagiyan 22:6 Kakagiyan 13:24 Kakagiyan 23:13-14 Kakagiyan 1:8	30

En tungkulin nen anak hidi Kakagiyan 1:8 Efeso 6:1-3	33
En Kássoli ni Jesus Juan 14:2-3 Lukas 12:40	35
Pabegsákkán moy en pánniwala moy Hebreo 3:7-14	37
Págbahagi Ten upos nen Diyos Gamet 5:41-42	40
En Ugali nen punu ten simbaan 1 Timoteo 3:1-5 1 Timoteo 3:12-13	41
En pinakamahalaga a utus Marcos 12:30-31	44
En bigu tam a biyag kánni Cristo Efeso 4:17-23 Efeso 4:24-29 Efeso 4:30-32 Efeso 5:1-2	45
En Bággi moy ay págyanan nen Diyos 1 Corinto 6:19-20	52
En Sapulu a Utos nen Diyos Exodo 20, Deuteronomio 5:6-21	53